

ISSN 2277 - 5730
AN INTERNATIONAL MULTIDISCIPLINARY
QUARTERLY RESEARCH JOURNAL

AJANTA

Volume - IX

Issue - III

JULY - SEPTEMBER - 2020

MARATHI PART - I

Peer Reviewed Referred
and UGC Listed Journal

Journal No. 40776



ज्ञान-विज्ञान विमुक्तये

IMPACT FACTOR / INDEXING

2019 - 6.399

www.sjifactor.com

❖ EDITOR ❖

Asst. Prof. Vinay Shankarrao Hatole

M.Sc (Maths), M.B.A. (Mktg.), M.B.A. (H.R.),
M.Drama (Acting), M.Drama (Prod. & Dir.), M.Ed.

❖ PUBLISHED BY ❖



Ajanta Prakashan

Aurangabad. (M.S.)

I/C Principal
Art's, Commerce & Science Mahavidyalaya
Gadgaon, Dist. Kolhapur

❧ CONTENTS OF MARATHI PART - I ❧

अ.क्र.	शोधनिबंध आणि लेखकाचे नाव	पृष्ठ क्र.
१३	ढोर समाजाचा इतिहास : एक चिकित्सक अभ्यास डॉ. सौ. वंदना राजेश शिंदे	६१-७०
१४	रत्नाप्पाण्णा कुंभार यांचे शैक्षणिक कार्य Dr. Madhuri Rajaram Khot	७१-७४
१५	सहकारी संस्थांचा संस्थापक : देशभक्त रत्नाप्पाण्णा कुंभार प्रा. डॉ. पाटील संगीता संपत	७५-८१
१६	नव्या पिढीची प्रेरणा : श्रीमती शांताबाई यादव डॉ. सुरेश मारुती चव्हाण	८२-८४
१७	डॉ. बाबासाहेब आंबेडकर यांचे आर्थिक विचार प्रा. डॉ. लता दिगंबर आंदे	८५-८८
१८	बोरगाव तालुका वाळवे येथील अस्पृश्यांची शेतकरी परिषद डॉ. चंपाताई श्रीरंग बोधले	८९-९१
१९	चांदी व्यवसायातील कारागीर स्त्रिया : विशेष संदर्भ हुपरी डॉ. सुप्रिया चंद्रशेखर खोले	९२-९६
२०	भारतीय राष्ट्रवादाचे व राष्ट्रीय एकात्मतेचे जनक : लोकमान्य टिळक डॉ. लोखंडे चारुशिला उत्तम	९७-१०१
२१	अष्टपैलू व्यक्तीमत्व लोकमान्य बाळगंगाधर टिळक प्रा. डॉ. सौ. मंजिरी म. कुलकर्णी	१०२-१०५
२२	मानव मुक्तीचा शिलेदार - अणाभाऊ साठे डॉ. श्री. निळकंठ रामचंद्र व्यापारी	१०६-१०८
२३	समाजसेविका - हिराबाई भापकर प्रा. डॉ. उज्वला विजय नलावडे	१०९-११३
२४	आधुनिक महाराष्ट्राच्या शैक्षणिक जडणघडणीतील मा. यशवंतराव चव्हाण यांचे योगदान प्रा. राजेंद्र गायकवाड	११४-११८
२५	महात्मा गांधी आणि खादी : एक विचार सागर भानुदास जाधव	११९-१२२

१६. नव्या पिढीची प्रेरणा : श्रीमती शांताबाई यादव

डॉ. सुरेश मारुती चव्हाण

इतिहास विभागप्रमुख, कला, वाणिज्य व विज्ञान महाविद्यालय, गडहिंग्लज.

प्रस्तावना

विज्ञानाच्या प्रगतीरूपी लाटेवर स्वार होवून वाटचाल करणाऱ्या नव्या पिढीची, जुन्या पिढीतील संस्कारात वाढलेली शांताबाई यादव प्रेरणा कशी होवू शकते, असा प्रश्न पडत असला तरी, वास्तवात शांताबाई यादव या खऱ्या अर्थाने नव्या पिढीची प्रेरणा आहेत. स्त्री ही दुय्यम स्वरूपाची असून ती एक उपभोग्य वस्तु आहे. असा पुरुषप्रधान संस्कृतीमधील समज शांताबाईंनी मात्र स्वकर्तृत्वातून खोटा करून दाखविला आहे. पराक्रमाचा उज्ज्वल वारसा लाभलेल्या आणि ऐतिहासिक सामानगडाच्या पायथ्याशी वसलेल्या गडहिंग्लज तालुक्यातील मौजे हासूरसासगिरी येथील शांताबाई यादव यांनी पतीच्या मृत्युनंतर नाभिकाचा व्यवसाय सुरू करून समाजाला एक आदर्श घालून दिला. पारंपारिक समाजाच रूपांतर पुणेगामी समाजात करू पहाणाऱ्या समाज सुधारणा चळवळी मध्ये शांताबाईंचे योगदान अत्यंत महत्त्वपूर्ण ठरणारे आहे. अठराविश्व दारिद्र्य असणाऱ्या कुटुंबातील शांताबाईने हातात वस्तार घेवून उचललेले क्रांतीकारक पाऊल आणि तिचा जीवन जगण्याचा जिद्दी प्रवास नव्या पिढीला माहित व्हावा, म्हणून या शोधनिबंधामध्ये नव्या पिढीला प्रेरणा देणाऱ्या शांताबाई यादव यांच्या कार्यावर प्रकाश टाकण्याचा प्रयत्न केला आहे.

शांताबाई यादव यांचा जीवन परिचय

शांताबाई यादव यांचा जन्म भुदरगड तालुक्यातील आरळगुंडी गावात नाभिक व्यवसाय करणाऱ्या शिंदे घराण्यात १९५० रोजी झाला. शिक्षणाचा कोणताही लवलेस नसणाऱ्या शांताबाईंचा विवाह वयाच्या ११ व्या वर्षी म्हणजेच १९६१ रोजी आजरा तालुक्यातील आरदाळ या गावातील नाभिक व्यवसाय करणाऱ्या श्रीपती गणपती यादव यांचेशी झाला. कालांतराने हे कुटुंब गडहिंग्लज तालुक्यातील हासूरवाडीला व त्यानंतर हासूरसासगिरीला स्थलांतरीत झाले. तेथेच त्यांच्या पतीच्या नाभिक व्यवसायावर कुटुंबाचा उदरनिर्वाह चालू होता. जास्त अपत्ये असल्याने कुटुंब चालवताना नाकीनऊ येत, असल्याने वाडिलांनी त्यांचा विवाह वयाच्या ११ व्या वर्षीच केला होता. पण पुढे शांताबाईंलासुद्धा सहा अपत्ये झाली पैकी ४ जिवंत असून त्या सर्व मुली आहेत. चार मुलींसह संसायचा गाडा हाकत असताना शांताबाईंची मोठी घालमेल होत होती.

शांताबाई यादव यांचे प्रेरणादायी कार्य

५० वर्षांपूर्वी अत्यंत गरिबीतील संसायचा गाडा ओढत आसताना शांताबाईंच्या जीवनात आलेल्या सर्वात मोठे संकट किंवा दुःख म्हणजे त्यांच्या पतीचे झालेले आकस्मिक निधन होय. शेवटच्या मुलीला आई-वाप म्हणजे काय? हे कळायच्या आघिच कुटुंबकर्त्याच निधन झाले. पतीच शेव पुण्या इतका सुद्धा जमिनीचा तुकडा नसणाऱ्या शांताबाईंच्या समोर अनेक प्रश्न उभे राहिले. एक तर नाती उरली नव्हती,

आणि उरली आसली तरी ती जवळची वाटत नव्हती. आकाश कोसळलेल्या शांताबाईंना काय करणं हेच सुचूना. पण अशाही अवस्थेत कुटुंबाची जबाबदारी अंगावर आलेल्या शांताबाईंनी परिस्थितीला शरण न जाता तिच्यावर मात करण्याच ठरवल आणि हातात वाटी -वस्त्रां होवून पतीचाच नाभिक व्यवसाय करण्याच धाडसी निर्णयही घेतला.

दादी - कटिंगसाठी पुरुष मंडळी शांताबाईंकडे जात नाहीत हे लक्षात येताच गावातील भल्या माणूस सभापती श्री.कडूकर यांनी स्वतः शांताबाईंच्या हाताने दादी-कटिंग करून शांताबाईंला तर बळ दिलेच पण पुरुष मंडळींनाही प्रोत्साहन दिले. एका बाजूला संसार आणि दुसऱ्या बाजूला व्यवसाय असा, शांताबाईंचा जीवन जगण्याचा नवा संघर्ष सुरू झाला. मिळेल त्यांची धुनी-भांडी करून, गावोगावी जावून झाडाखाली पोत टाकून दादी-कटिंग करणे, म्हशी भादरणे आणि आपल्या लहान मुलींना मोठ करण हाच त्यांचा दिनक्रम होता. ५० पैसे दादीला व एक रूपया कटिंगला घेणाऱ्या शांताबाईंनी समाजाला चांगली सेवा देतानाच त्यांचा मोबदला ही पैसा, धान्य, व वस्तु या स्वरूपात घेतला.

जीवनाच्या खडतर मार्गावरून चालत असताना त्यांना विविध कठिण प्रसंगांना सामोरे जावे लागले. जसे की ख्रीला उपयोग्य वस्तु मानणाऱ्या पुरुषप्रधान समाजाने त्यांच्या व मुलींच्या चारित्र्याचा गैरफायदा घेण्याचा प्रयत्न केला पण शांताबाईंनी मात्र दुर्गेच रूप धारण करून स्त्रीत्वाचा स्वाभिमान जपत ख्रीचारित्र्याला कधी कलंक लागू दिला नाही. चार मुलींना मोठे करत असताना झालेल्या कुंचवने पैशा त्यांची लग्न करताना झालेली कुंचवना आधिक वेदना देणारी होती, आसही त्या सांगतात. पतीच्या निधनानंतर सामाजिक रूढी-परंपरांची बंधने झुगारून देणाऱ्या शांताबाई आज ७० व्या वर्षीही स्वभिमानाची लढाई लढत आहेत. १९८७ पासून संजय गांधी निराधार योजनेतून मिळणारी आर्थिक मदत ही २००३ पासून बंद झाल्यामुळे त्यांना उर्वरीत आयुष्यातील अंधार जाणवत आहे. मुलाखतीच्या माध्यमातून त्यांना बोलत करत असताना एका डोळ्यातून ओघळणारे आश्रु आपल्याच जिद्दी व क्रांतीकारक जीवन कहाणीच्या आनंदाची साक्ष देतात. तर दुसऱ्या डोळ्यातून ओघळणारे आश्रु तब्येत साथ देत नसल्याने परिस्थितीशी हातबल झाल्याच्या दुःखाची साक्ष देतात.

शांताबाईंना मिळालेले पुरस्कार

शांताबाई यादव यांनी गेल्या ५० वर्षात केलेल्या महान कार्याचा दखल देवून देशभरातील विविध संस्था व संघटनांनी विविध पुरस्कार देवून त्यांचा सन्मान केला आहे. आज त्यांच्या छोट्याशा घरात पुरस्कार ठेवायलाही जागा नाही एवढे पुरस्कार त्यांच्या कर्तृत्वाने खेचून आणले आहेत. यामध्ये आदर्श माता पुरस्कारापासून ते समाजरत्न पुरस्कारपर्यंत आणि शिंदेरी प्रेरणा पुरस्कारापासून ते शिवगौरव पुरस्कारपर्यंत अशा असंख्य पुरस्कारांचा समावेश होतो. आज ही त्यांच्या घरातील पुरस्कारांवर नजर टाकत असताना त्यांच्या कर्तृत्वाचा अभिमान मनात दाटून येतो.

शांताबाईचा नव्या पिढीला संदेश

कोणत्याना —कोणत्या निमित्ताने नव्या पिढीचा त्यांच्याशी संपर्क येत असताना त्या नव्या पिढीला आवर्जून महत्त्वाचा संदेश देतात. परिस्थितीत कधीही खचून न जाता स्वतःच्या पायावर उभे रहा, चारित्र्याला जपा हे सांगतानाच त्या मुलींचे चारित्र्य हे काचेच्या भांडयासारखे असत, याची ही त्या आठवण करून देतात. आई वडिलांच्या खप्यांचा विचार करतानाच त्यांच्या वेदनाही समजून घ्या. निसर्ग नियमानुसार कष्टाच फळ मिळत असत, हे सांगताना तंत्रज्ञानाच्या मोहरूपी बेडीत न आडकता माणसाने माणसांच्या मदतीला नेहमीच धाऊन गेल पाहिजे, हा मानवतेचा संदेशही शांताबाई यादव देतात.

समारोप

जीवन जगण्याची धडपड करणाऱ्या, गरिब कुटुंबातील पतीच्या निधना नंतर स्त्री समोर कुटुंब सावरण्याचे आव्हान उभा रहाणं आणि वेळप्रसंगी हातात वस्तू घेवून पतीचा नाभिक व्यवसाय हिमतीने सुरू करून, त्या स्त्रीने आव्हानाला सामोरे जाण. हे नव्या पिढीला नवा संदेश देणारे आहे. पतीच्या निधना नंतर स्वावलंबी बाण्याने त्यांनी माहेरचा आधार घेतला नाही उलट माहेर व सासर या दोन्ही कडचे ही संसार उभे केले. आकाश कोसळलेलं असतानाही 'खडायच नाही आता लडायच' या तत्त्वज्ञानावर विश्वास ठेवून वाटचाल करणाऱ्या शांताबाईंनी परिस्थितीपुढे न झुकता परिस्थितीलाच झुकविण्याचा व तिच्यावर विजय मिळविण्याचा इतिहास घडविला आहे. संसाराचा गाडा चालविणारी, नाभिक व्यवसायाचे क्रांतीकारक पाऊल उचणारी, पडेल ते काम स्वाभिमानाने व आनंदाने करणारी, कुणाचीही लाचारी न पत्कारणारी, समाजाच्या मदतीला धावून जाणारी, स्त्री चारित्र्याचा सन्मान करणारी, ४ मुलींना स्वतःच्या पायावर उभी करणारी, नव्या पिढीच्या तोंडावर मायेचा हात फिरवणारी आणि समाजाला मानवतेचा संदेश देणारी 'शांताबाई' आज समाजाचा आदर्श बनली आहे. वेळ प्रसंगी हातात वस्तू घेवून चक्क पुरूषांच्या दाढ्या—मिशा करणारी शांताबाई यादव ही खऱ्या अर्थाने नव्या पिढीतील क्रांतीकारक असून तिचे जीवन कार्य समाजाला प्रेरणा देत राहील, यात शंका नाही.

संदर्भसूची

१. मुलाखत — शांताबाई यादव ,दिनांक १ जानेवारी २०२०
२. मुलाखत —शांताबाईची कन्या ,दिनांक १० जानेवारी २०२०
३. ग्रामपंचायत अहवाल मौजे हासूरसासगिरी
४. दैनिक तरूण भारत, दिनांक २४ ऑगस्ट २००५
५. दैनिक तरूण भारत, दिनांक १७ एप्रिल १९९४
६. दैनिक सकाळ, दिनांक १५ मार्च १९९९
७. दैनिक नवाकाळ दिनांक २८ डिसेंबर २००८
८. शार्ट फिल्म 'बलुत'
९. प्रत्यक्ष भेट व सविस्तर चर्चा